

قرآن مجید نے کیا مچھر کی مثال دی ہے؟ نہیں! مادہ مچھر کی مثال دی ہے

کتاب کا بنیادی مقصد علم کو محفوظ کرنا اور زمان و مکان کے لوگوں تک پہنچانا ہے۔ اور اگر یہ محفوظ کیا گیا علم زمان و مکان میں مقیم انسانیت کیلئے ہو تو پھر یہ بات بنیادی اہمیت کی حامل ہے کہ وہ کتاب آسان فہم ہو کیونکہ انسانوں کے فہم و ادراک کی سطح مساوی نہیں ہوتی۔ علم کو آسان فہم بنانے کا ایک طریقہ بات کو مثال سے واضح کرنا ہے۔ مثال دینے میں مقصود بات کو واضح کرنا ہے جس کیلئے مثال کے چھوٹے بڑے ہونے کی اہمیت نہیں بلکہ مثال کا موزوں اور نفیس ہونا اہم بات ہے۔ قرآن مجید نے اس نکتے کو یوں واضح فرمایا ہے:

إِنَّ اللَّهَ لَا يَسْتَحْيِي أَنْ يَضْرِبَ مَثَلًا مَّا بَعُوضَةً فَمَا فَوْقَهَا

”بیشک اللہ تعالیٰ نہیں شرماتا کہ مادہ مچھر یا اس سے بھی چھوٹی مادہ کی مثال دے“ (حوالہ البقرہ-۲۶)

اللہ تعالیٰ نے بتایا کہ بات کو سمجھانے اور تمہارے ادراک کی آسانی کیلئے قرآن مجید کو چھوٹی بڑی مثالوں سے مزین کیا گیا ہے۔ مثال محسوس حوالے سے ہوتی ہے اور باتوں، اشیاء، رویئے اور روش کو نمایاں طور پر ظاہر اور واضح کر دیتی ہے

وَيَضْرِبُ اللَّهُ الْأَمْثَالَ لِلنَّاسِ لَعَلَّهُمْ يَتَذَكَّرُونَ

”اور اللہ لوگوں کیلئے مثالیں بیان کرتا ہے تاکہ وہ بات کو محفوظ رکھیں (نصیحت لیں)“ (حوالہ سورۃ ابراہیم-۲۵)

انسان کی یادداشت (Memory) میں بہتر انداز میں وہ بات محفوظ رہتی ہے جسے تقابلی جائزے کے بعد محفوظ کیا گیا ہو۔ ”يَتَذَكَّرُونَ“ جمع مذکر غائب مضارع کا صیغہ ہے اور اس کا مادہ ”ذکر“ ہے جس کے معنی کسی چیز کو محفوظ کر لینا، بات کو دل میں حاضر کر لینا ہیں۔ اور کسی بھی بات سے نصیحت انسان جیھی لے گا اگر وہ اس کی یادداشتوں میں محفوظ ہو جائے۔ اہمیت اس نکتے کی ہے کہ بات کو اس قدر واضح کر دیا جائے کہ انسان کو سمجھنے اور یادداشت میں دیر پا انداز میں محفوظ رکھنے میں آسانی ہوتا کہ باعث نصیحت اور رہنمائی بنے۔ اس لئے اللہ تعالیٰ نے فرمایا کہ مادہ مچھر یا اس سے بھی کسی چھوٹی مادہ کی مثال دینے میں اسے کوئی باک نہیں۔

آیت مبارکہ میں بَعُوْضَةُ کے معنی عام طور پر مچھر کئے جاتے ہیں۔ لیکن صحیح معنی ”مادہ مچھر“ ہیں کیونکہ

- ۱۔ لَا يَسْتَحْيِي وَاحِدًا مِّنْ غَائِبِ مَضَارِعِ كَاصِغَةٍ جَسَدِيٍّ جَعَلَتْهُ أَسَافَةً لِّبَنِي آدَمَ۔ اور عام فہم بات ہے کہ محفل میں بات کرتے ہوئے مثال دینے میں شرمناک اور جھجکنے کا سبب جیسا ہوتا ہے اگر مونث کی مثال دی جائے۔
- ۲۔ بَعُوْضَةُ كِي “ة“ (حرف ت مربوطہ) اور فَوْقَهَا میں ضمیر ”ہا“ مونث کی نشاندہی کرتی ہیں۔

قرآن مجید کے چودہ سو سال قبل نزول مبارک کے زمانہ میں انسان مچھر کی جنس میں امتیاز نہیں کر سکتا تھا اس لئے نر اور مادہ کی عادات اور دلچسپیوں کے متعلق کم ہی جانتا ہوگا۔ لیکن قرآن مجید نے یہ بھی واضح کر دیا تھا کہ اللہ تعالیٰ نے کائنات کی ہر شے کو زوج میں تخلیق کیا ہے

وَاللَّهُ أَعْلَمُ بِمَا وَضَعَتْ وَلَيْسَ الذَّكَرُ كَالْأُنثَىٰ

”اور اللہ جانتا تھا جو اس نے جنتا تھا۔ اور مذکر مونث جیسا نہیں ہوتا“ (حوالہ آل عمران۔ ۳۶)

وَالَّذِي خَلَقَ الْأَزْوَاجَ كُلَّهَا

”اور وہ جس نے سب چیزوں کے جوڑے بنائے“ (حوالہ الزخرف۔ ۱۲)

وَمِنْ كُلِّ شَيْءٍ خَلَقْنَا زَوْجَيْنِ لَعَلَّكُمْ تَذَكَّرُونَ ﴿٤٩﴾

”اور ہم نے ہر شے کو جوڑے میں تخلیق کیا تاکہ تم ”محفوظ کر سکو“ (نصیحت حاصل کرو)“ (سورۃ الذاریات۔ ۴۹)

قریب زمانے تک اکثر انسان (بشمول مترجمین، مفسرین) نر اور مادہ مچھر کو ایک ہی طرح کا سمجھتے تھے۔ ملیریا کی بیماری پر تحقیق کے دوران یہ بات سامنے آئی تھی کہ اس بیماری کو انسان میں پہنچانے کا سبب مادہ مچھر بنتی ہے۔ اور یہ بات اہل علم کو سن ۱۹۰۲ء سے حتمی انداز میں معلوم ہے جب ہندوستان میں پیدا ہونے والے ایک برطانوی شہری **Ross, Sir Ronald** کو ملیریا پر تحقیق کرنے کے نتیجے میں نوبل پرائز دیا گیا تھا۔ خون مچھر کی غذا نہیں۔ نر اور مادہ دونوں کی غذا پھولوں کا رس (Nectar) ہے۔ مادہ مچھر کیلئے خون میں دلچسپی اس وقت پیدا ہوتی ہے جب فضا میں اڑتے ہوئے نر کے ساتھ جنسی ملاپ کرنے کے بعد افزائش نسل کا وقت آتا ہے۔ انسان کو پیڈیا ریٹیکا سے شکر یہ کے ساتھ ایک اقتباس:

Mosquitos (family Culicidae), any of the familiar insects, numbering about 2,500 species, that are important in public health because of the bloodsucking habits of the females. The males, and sometimes the females, feed on nectar and other plant juices. In most species, however, the females require a blood meal in order to

mature their eggs, which are laid on the surface of water. In the mosquitoes the mandibles, maxillae, epipharynx, and hypopharynx have become exceedingly slender stylets that form a fine bundle and are used for piercing skin and entering blood vessels. Mosquitoes are known to transmit such serious diseases as yellow fever, malaria, filariasis, and dengue. (Encyclopaedia Britannica)

مادہ مچھر جب شکار پر آتی ہے تو پہلے جڑے میں آری کی ماند دانت سے اسکی جلد کاٹنے کے بعد خون کی نالی میں سوراخ کرتی ہے۔ پھر اس کے بعد (سرنج نما) ڈنگ اس سوراخ میں داخل کر کے خون کی مطلوبہ مقدار چوس لیتی ہے۔ خون کی نالی میں سوراخ کرنے والا مادہ مچھر کا اوزار اور ہے اور خون چوسنے والا دوسرا ہے۔ ہم جانتے ہیں کہ اس سے پہلے کہ مادہ مچھر اپنی ڈرنگ مشین ہٹا کر چوسنے والی سرنج اس سوراخ میں ڈالے انسان کے اندر ایک خود کار نظام کے ذریعہ خون کی نالی میں ہو جانے والا سوراخ بند ہو جائے گا۔ تمام تعریف اللہ کیلئے ہے جس نے اپنی ایک منہسی سی مخلوق کو اپنی عظیم الشان تخلیق کے خود کار نظام کو ناکارہ کرنے کا طریقہ سکھایا۔ مادہ مچھر اپنے جسم سے ایک خاص قسم کا مادہ کاٹے ہوئے مقام پر خارج کرتی ہے جس سے وہ نظام عارضی طور پر ناکارہ ہو جاتا ہے اور آرام سے خون چوس کر اڑ جاتی ہے۔ مادہ مچھر کے کاٹنے کی وجہ سے ہمیں خارش نہیں ہوتی بلکہ اس کیمیکل کی بنا پر ہوتی ہے جو مادہ مچھر خارج کر کے گئی ہے۔ حمد کے ساتھ اللہ کی تسبیح ہے صبح و شام!

انسان زمان کے کسی بھی دور میں یہ دعویٰ نہیں کر سکتا کہ کائنات اور خود اس کے نفس کے متعلق تمام معلومات اس کے حیطہ ادراک میں ہیں۔ اس لئے قرآن مجید کو اس کے اپنے الفاظ کے معنی و مفہوم میں بیان کر دینا چاہئے اور تخیل کی پرواز سے کچھ باتیں لکھنے اور پڑھنے سے اجتناب کرنا چاہئے۔ قرآن مجید میں دی گئی مثال کے متعلق ایمان والوں کی روش کے متعلق بتایا:

فَأَمَّا الَّذِينَ ءَامَنُوا فَيَعْلَمُونَ أَنَّهُ الْحَقُّ مِنْ رَبِّهِمْ^ط (حوالہ البقرة-۲۶)

”اس لئے جو لوگ ایمان لے آئے ہیں انہیں (اس بناء پر) معلوم ہے کہ وہی ان کے رب کی جانب سے بیانِ حقیقت ہے“

شرابہٹ، رکاوٹ، باک کے استعمال کو مد نظر رکھتے ہوئے فَوْقَهَا کے معنی مادہ مچھر سے کمتر، چھوٹی مادہ، شے ہی بنتے ہیں۔ قرآن مجید میں مادہ مچھر سے چھوٹی مادہ چیونٹی اور دیک کا ذکر ہے

قَالَتْ ذِمَّةٌ يَتَّئِيهَا النَّمْلُ ادْخُلُوا مَسَكِنَكُمْ

”ایک مادہ چیونٹی نے کہا“ اے چیونٹیوں! اپنے بلوں میں گھس جاؤ“ (حوالہ النمل-۱۸)

فَتَبَسَّ مَ ضَاحِكًا مِّن قَوْلِهَا

”اس مادہ چیونٹی کی اس بات پر وہ خوشی سے مسکرائے“ (حوالہ النمل-۱۹)

فَلَمَّا قَضَيْنَا عَلَيْهِ الْمَوْتَ

”پھر جب ہم نے سلیمان (علیہ السلام) کی موت کا فیصلہ کر دیا

مَا دَلَّهُمْ عَلَىٰ مَوْتِهِ

تو ان جنات کو ان کے وفات پا جانے کی جانب کسی نے متوجہ نہیں کیا

إِلَّا دَابَّةُ الْأَرْضِ تَأْكُلُ مِن سَأْتِهِ

سوائے زمین کی ایک مادہ جاندار نے جو ان کی چھڑی کو کھاتی تھی“ (حوالہ سباء-۱۴)

تَأْكُلُ مضارع کا صیغہ واحد منونث غائب ہے یعنی ”وہ کھاتی ہے، وہ کھائے گی“۔ دیمک لکڑی کو کھاتی ہے اور زمین میں ہوتی ہے۔ فَلَمَّا خَرَّ“ (نچلی جانب سے چھڑی کے کھوکھلے، کمزور ہونے کے) اس سبب سے پھر جب وہ گر گئے“۔ سلیمان علیہ السلام چھڑی کے سہارے کھڑے کھڑے جب وفات پا گئے تو جسم مبارک کو چھڑی کی ٹیک حاصل رہی لیکن زمین کی ایک مادہ دیمک نے چھڑی کو بنیاد سے کھا کر اسے کمزور کر دیا تو چھڑی مزید سہارہ نہ سکی اور جسم مبارک زمین پر گر پڑا۔ تَأْكُلُ ”وہ کھاتی تھی“ کے بعد فَلَمَّا خَرَّ میں حرف ”ف“ سے واضح ہے کہ سلیمان علیہ السلام کے کھڑے کھڑے وفات پانے اور جسد مبارک کے گرنے میں بس اتنا ہی وقت لگا جتنی دیر میں دیمک نے چھڑی کے نچلے حصے کو کمزور کیا۔ ٹیک میں معمولی سی کمزوری بھی جسد کو گرانے کا سبب بن جائے گی جو چند گھنٹوں کو ظاہر کرتا ہے دنوں کو نہیں۔ ان کے گرنے پر

تَبَيَّنَتِ الْجِنَّ أَن لَّوْ كَانُوا يَعْلَمُونَ الْغَيْبَ مَا لَبِثُوا فِي الْعَذَابِ الْمُهِينِ ۝

”تو اس مادہ دیمک نے جان لیا کہ اگر جنات غیب کی باتوں کو جاننے والے ہوتے

تو ذلت آمیز (غلامی کے) عذاب میں انہیں نہ رہنا پڑتا“ (حوالہ سباء-۱۴)

تَبَيَّنَتِ ماضی کا صیغہ واحد منونث غائب ہے اور معنی ہیں ”اس (عورت، منونث) نے جانا، اس نے معلوم کیا“۔ ایک مادہ دیمک کو تو یہ بات سمجھ آ گئی تھی کہ جنات کو غیب کا علم نہیں ہوتا لیکن ہمارے معاشرے کی ہر گلی میں آج بھی ”عملیات“ کے ”ماہرین“ کے پاس لوگوں کی بھیڑ لگی ہوئی ہے جو کل میں پنہاں کو جاننے کیلئے جنات سے مدد لینے کے دعویدار ہیں۔ لوگ اتنا بھی نہیں سوچتے کہ اگر جنات کو غیب کے بارے میں کچھ معلوم ہوتا تو آسمان دنیا میں رجم ہونے کا خطرہ مول لے کر باتوں کی سُن گن لینے کی کوشش کیوں کرتے۔